



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

រាជរដ្ឋាភិបាលកម្ពុជា

លេខ : ០១ សណស

សេចក្តីណែនាំ
ស្តីពី

តុលាការកិច្ច និង របៀបរបបការងារ

សម្រាប់ក្រុមការងារថ្នាក់ជាតិ ចុះមូលដ្ឋានរាជធានី ខេត្ត ក្នុងការបំពេញ
បេសកកម្ម ដើម្បីត្រួតពិនិត្យនិងគាំទ្រកម្មវិធីនយោបាយនិងយុទ្ធសាស្ត្រ
ចតុកោណដំណាក់កាលទី៤ របស់រាជរដ្ឋាភិបាលកម្ពុជា

រាជរដ្ឋាភិបាលកម្ពុជា សូមវាយតម្លៃខ្ពស់ចំពោះក្រុមការងារថ្នាក់ជាតិចុះមូលដ្ឋានរាជធានី ខេត្ត គ្រប់លំដាប់ថ្នាក់ ដែលបានខិតខំធ្វើសកម្មភាពតាមតួនាទី និងភារកិច្ច ដើម្បីគាំទ្រ និងជំរុញការអនុវត្តកម្មវិធីនយោបាយ និងយុទ្ធសាស្ត្រចតុកោណដំណាក់កាលទី៣ រួមចំណែកធ្វើឲ្យសម្រេចបាននូវសមិទ្ធផលជាច្រើនគ្រប់ការដ្ឋាននៃការកែទម្រង់។ ជាពិសេសការបង្កើនល្បឿនកំណែទម្រង់អភិបាលកិច្ច ដែលជាស្នូលនៃយុទ្ធសាស្ត្រចតុកោណ ដោយបានផ្តល់កាលានុវត្តភាពក្នុងការជំរុញការអភិវឌ្ឍសេដ្ឋកិច្ចសង្គម និងការកាត់បន្ថយភាពក្រីក្ររបស់ប្រជាពលរដ្ឋ។

ដើម្បីគាំទ្រ និងរួមចំណែកជំរុញការអនុវត្តកម្មវិធីនយោបាយ និងយុទ្ធសាស្ត្រចតុកោណ ដំណាក់កាលទី៤ ផែនការយុទ្ធសាស្ត្រអភិវឌ្ឍន៍ជាតិ គោលនយោបាយ និងកម្មវិធីកំណែទម្រង់នានារបស់រាជរដ្ឋាភិបាលសម្រាប់នីតិកាលទី៦នៃរដ្ឋសភា រាជរដ្ឋាភិបាលបានសម្រេចបន្តចាត់តាំងក្រុមការងារថ្នាក់ជាតិដើម្បីចុះបំពេញបេសកកម្មតាមមូលដ្ឋានរាជធានី ខេត្ត សំដៅបន្តអនុវត្តកម្មវិធីនយោបាយ ខាងលើនេះប្រកបដោយប្រសិទ្ធភាព នៅគ្រប់មូលដ្ឋានទូទាំងប្រទេស។ ដើម្បីធានាឲ្យក្រុមការងារនេះ ងាយស្រួលក្នុងការធ្វើសកម្មភាពទទួលបានលទ្ធផលល្អប្រសើរ រាជរដ្ឋាភិបាលកំណត់តួនាទី ភារកិច្ច និងរបៀបរបបធ្វើការងារដូចខាងក្រោម៖

I. អំពីតួនាទី ភារកិច្ច

ក្នុងការបំពេញបេសកកម្មនៅមូលដ្ឋាន ក្រុមការងារមានតួនាទីលើកកម្ពស់ការដឹកនាំ សម្របសម្រួលគាំទ្រដល់រដ្ឋបាលថ្នាក់ក្រោមជាតិ ក្នុងការលើកកម្ពស់ការផ្តល់សេវា ការអភិវឌ្ឍមូលដ្ឋាន ការដោះស្រាយបញ្ហានានា ដើម្បីប្រជាពលរដ្ឋនៅមូលដ្ឋាន។ ក្នុងការអនុវត្តការងារក្រុមការងារពុំមានតួនាទី ឬសិទ្ធិសម្រេចកិច្ចការជំនួសក្រសួង ស្ថាប័ននានាឡើយ។ រដ្ឋមន្ត្រីក្រសួង ប្រធានស្ថាប័ននីមួយៗនៅតែមានតួនាទី និងការទទួលខុសត្រូវស្របតាមគោលការណ៍ច្បាប់ដដែល។ ទន្ទឹមនេះ ក្រុមការងារក៏ពុំមានតួនាទីចាត់ចែង

កិច្ចការជំនួសរដ្ឋបាលថ្នាក់ក្រោមជាតិ និងអាជ្ញាធរមានសមត្ថកិច្ចនានាឡើយ។ ក្រុមការងារត្រូវដឹកនាំជំរុញ ដល់រដ្ឋបាលថ្នាក់ក្រោមជាតិ មន្ទីរ អង្គភាពជំនាញនានា ឲ្យលើកកម្ពស់ប្រសិទ្ធភាពក្នុងការបំពេញការងារ ស្របតាមតួនាទី ភារកិច្ច និងការទទួលខុសត្រូវដែលបានកំណត់។ ក្នុងករណីមានបញ្ហាប្រឈមដែលមិន អាចដោះស្រាយបាន ក្រុមការងារត្រូវជំរុញឲ្យក្រសួង ស្ថាប័នពាក់ព័ន្ធធ្វើការដោះស្រាយ និងធ្វើការ តាមដាន ត្រួតពិនិត្យអំពីលទ្ធផលនៃការដោះស្រាយដើម្បីរាយការណ៍ជូនរាជរដ្ឋាភិបាល។ ផ្អែកតាមតួនាទី ខាងលើនេះ ក្រុមការងារមានភារកិច្ចសំខាន់ៗដូចខាងក្រោម៖

១. ប្រធានក្រុមការងារថ្នាក់ជាតិចុះមូលដ្ឋានរាជធានី ខេត្ត ត្រូវដឹកនាំ និងទទួលខុសត្រូវគ្រប់គ្រង ក្រុមការងារក្នុងសកម្មភាពត្រួតពិនិត្យ និងគាំទ្រការអនុវត្តកម្មវិធីនយោបាយនានា និងយុទ្ធសាស្ត្រចតុកោណ ដំណាក់កាលទី៤ របស់រាជរដ្ឋាភិបាលនៅតាមមូលដ្ឋានរាជធានី ខេត្ត ដែលខ្លួនទទួលបន្ទុក។

២. ផ្សារភ្ជាប់ទំនាក់ទំនងរវាងរាជរដ្ឋាភិបាល ជាមួយប្រជាពលរដ្ឋតាមរយៈការផ្សព្វផ្សាយឲ្យបាន ទូលំទូលាយនូវកម្មវិធីនយោបាយ យុទ្ធសាស្ត្រចតុកោណដំណាក់កាលទី៤ ផែនការយុទ្ធសាស្ត្រអភិវឌ្ឍន៍ ជាតិ គោលនយោបាយភូមិ ឃុំមានសុវត្ថិភាព កម្មវិធីកំណែទម្រង់តាមវិស័យក៏ដូចជាសភាពការណ៍នានា របស់ប្រទេសជាតិ និងសភាពការណ៍រីកចម្រើនថ្មីៗនៅមូលដ្ឋាន។

៣. លើកកម្ពស់ការទទួលខុសត្រូវរបស់ក្រសួង ស្ថាប័ន ក៏ដូចជារដ្ឋបាលថ្នាក់ក្រោមជាតិក្នុងការ បំពេញការងារតាមរយៈការត្រួតពិនិត្យ តាមដាន និងគាំទ្រការអនុវត្តកម្មវិធី គំរោង និងផែនការសកម្មភាព នានានៅតាមមូលដ្ឋាន។

៤. សហការជំរុញ និងលើកកម្ពស់គណនេយ្យភាពរបស់ក្រសួង ស្ថាប័ន និងអាជ្ញាធររដ្ឋបាលថ្នាក់ ក្រោមជាតិ ក្នុងការផ្តល់សេវាសាធារណៈ និងការអភិវឌ្ឍន៍នៅមូលដ្ឋានឲ្យមានប្រសិទ្ធភាព។

៥. សហការរៀបចំវេទិកាសាធារណៈនៅមូលដ្ឋាន និងការចុះជួបប្រាស្រ័យដោយផ្ទាល់ជាមួយ ប្រជាពលរដ្ឋតាមខ្នងផ្ទះ តាមគ្រួសារ ដើម្បីស្តាប់ក្តីកង្វល់ សំណូមពរ និងសំណើរបស់ប្រជាពលរដ្ឋ ព្រម ទាំងយកចិត្តទុកដាក់ជំរុញការដោះស្រាយនូវរាល់ក្តីកង្វល់ សំណូមពរ និងសំណើទាំងនោះ ដោយផ្អែកលើ ច្បាប់ និងលិខិតបទដ្ឋានគតិយុត្តនានា។ ក្នុងករណីមិនអាចដោះស្រាយបាន ក្រុមការងារត្រូវបូកសរុប និង ធ្វើរបាយការណ៍ជូនរាជរដ្ឋាភិបាល។ វេទិកាសាធារណៈនេះ គប្បីយកចិត្តទុកដាក់អំពីស្ថានភាពជីវភាពរស់នៅ របស់ប្រជាពលរដ្ឋនៅមូលដ្ឋាន។

៦. សហការដោះស្រាយបញ្ហាប្រឈម និងការលំបាកនានារបស់ប្រជាពលរដ្ឋនៅមូលដ្ឋាន។

៧. កៀរគរធនធានពីប្រភពនានា ដើម្បីចូលរួមក្នុងការដោះស្រាយជីវភាពប្រជាពលរដ្ឋ ក៏ដូចជាការ អភិវឌ្ឍន៍មូលដ្ឋាន។

II. អំពីការរៀបចំក្រុមការងារ របៀបរបបការងារ និងការចាត់តាំងអនុវត្ត

ក. អំពីការរៀបចំក្រុមការងារថ្នាក់រាជធានី ខេត្ត ក្រុង ស្រុក ខណ្ឌ និងឃុំ សង្កាត់

១. រដ្ឋមន្ត្រីក្រសួង ស្ថាប័ននានាត្រូវចាត់តាំងមន្ត្រីចាប់ពីថ្នាក់អគ្គនាយករងឡើង សម្រាប់ជា តំណាងក្រសួង ស្ថាប័ន ដើម្បីបំពេញរចនាសម្ព័ន្ធក្រុមការងារថ្នាក់ជាតិចុះមូលដ្ឋានរាជធានី និងខេត្ត ។

២. ក្រុមការងារថ្នាក់ជាតិ និងគណៈអភិបាលរាជធានី ខេត្ត ត្រូវសហការរៀបចំបែងចែក និងបំពេញ បន្ថែមសមាសភាព ដើម្បីចុះរបស់កម្មតាមក្រុង ស្រុក ខណ្ឌ និងឃុំ សង្កាត់តាមការចាំបាច់។

៣. រាជធានី ខេត្ត ទាំងអស់ត្រូវបង្កើតលេខាធិការដ្ឋាន ដើម្បីជាជំនួយការដល់ក្រុមការងារ ថ្នាក់ជាតិ ចុះមូលដ្ឋានតាមរាជធានី ខេត្ត នីមួយៗ ដោយជ្រើសរើសមន្ត្រីមានសមត្ថភាព ពីសាលារាជធានី ខេត្ត និង មន្ទីរនានា។

ខ. អំពីរបៀបរបបការងារ និងការចាត់តាំងអនុវត្ត

១. បន្ទាប់ពីបានរៀបចំក្រុមការងារដូចមានចែងក្នុងចំណុច "ក" ខាងលើរួចរាល់ ក្រុមការងារថ្នាក់ នីមួយៗ ត្រូវជួបប្រជុំស្តាប់របាយការណ៍ពីថ្នាក់រដ្ឋបាលនោះ ដើម្បីធ្វើជាមូលដ្ឋានក្នុងការរៀបចំផែនការ សកម្មភាព និងកម្មវិធីការងាររបស់ខ្លួនអោយមានប្រសិទ្ធភាព។ ទន្ទឹមនេះក្រុមការងារត្រូវចុះធ្វើវេទិកា សាធារណៈ ជួបប្រាស្រ័យដោយផ្ទាល់ជាមួយសហគមន៍ ប្រជាពលរដ្ឋនៅមូលដ្ឋាន ដើម្បីធ្វើបច្ចុប្បន្នភាព ផែនការសកម្មភាព កម្មវិធីការងាររបស់ខ្លួនជាប្រចាំ ចូលរួមដោះស្រាយជីវភាពប្រជាពលរដ្ឋ និងអភិវឌ្ឍន៍ មូលដ្ឋាន។

២. ក្រុមការងារគ្រប់ថ្នាក់ត្រូវមានរបបប្រជុំ និងរបាយការណ៍យ៉ាងតិចមួយត្រីមាសម្តង និងអាចកោះ ប្រជុំតាមការចាំបាច់ ត្រូវធ្វើរបាយការណ៍មកលេខាធិការដ្ឋានក្រុមការងារថ្នាក់ជាតិ ដើម្បីបូកសរុបរបាយការណ៍ ជូនរាជរដ្ឋាភិបាល ។

៣. ប្រធានក្រុមការងារត្រូវបែងចែកប្រគល់ភារកិច្ចដល់សមាជិកក្រុមការងារតាមការចាំបាច់។ សមាជិកក្រុមការងារទាំងអស់ ត្រូវចូលរួមប្រជុំតាមការកោះអញ្ជើញរបស់ប្រធានក្រុមការងារ។ សមាជិក ក្រុមការងារម្នាក់ៗ ត្រូវលែងកំពុងវេលាឲ្យបានសមស្រប សម្រាប់បំពេញការងារក្នុងក្រសួង ស្ថាប័នរបស់ ខ្លួន និងពេលវេលាសម្រាប់ចុះតាមមូលដ្ឋានដែលខ្លួនទទួលខុសត្រូវ។

៤. ក្នុងការដោះស្រាយបញ្ហានានានៅមូលដ្ឋាន ក្រុមការងារត្រូវផ្អែកលើច្បាប់ និងលិខិតបទដ្ឋាន ជាធរមាន ហើយប្រធានក្រុមការងារត្រូវចាត់ឲ្យសមាជិកក្នុងក្រុមការងារ និងអាជ្ញាធរពាក់ព័ន្ធធ្វើការសម្រប សម្រួលក្នុងក្រសួង ស្ថាប័នសាមី និងអាជ្ញាធរពាក់ព័ន្ធទាំងនោះ ដើម្បីដោះស្រាយ។

៥. រាជរដ្ឋាភិបាលប្រគល់ភារកិច្ចជូន សម្តេចក្រឡាហោម ស ខេង ឧបនាយករដ្ឋមន្ត្រី រដ្ឋមន្ត្រីក្រសួង មហាផ្ទៃ ធ្វើជាសេនាធិការជូននាយករដ្ឋមន្ត្រី ដើម្បីសម្របសម្រួលការបំពេញបេសកកម្មនៃក្រុមការងារ។

រដ្ឋមន្ត្រី ប្រធានស្ថាប័ននានា និងរដ្ឋបាលថ្នាក់ក្រោមជាតិ ត្រូវចាត់តាំងអនុវត្តសេចក្តីណែនាំនេះ ឲ្យមានប្រសិទ្ធភាព ។ ៩ ៥

ថ្ងៃ ចន្ទ ៦ កើត ខែ ឆ្នុន ឆ្នាំ ច សំរឹទ្ធិស័ក ព.ស ២៥៦២ ✓
រាជធានីភ្នំពេញ ថ្ងៃទី ១១ ខែ មីនា ឆ្នាំ ២០១៩



សម្តេចអគ្គមហាសេនាបតីតេជោ ហ៊ុន សែន

កន្លែងទទួល:

- ក្រសួងព្រះបរមរាជវាំង
- អគ្គលេខាធិការដ្ឋានក្រុមប្រឹក្សាធម្មនុញ្ញ
- អគ្គលេខាធិការដ្ឋានព្រឹទ្ធសភា
- អគ្គលេខាធិការដ្ឋានរដ្ឋសភា
- ទទួលយកសម្តេចនាយករដ្ឋមន្ត្រី
- ទទួលយកសម្តេច ឯកឧត្តម លោកជំទាវ ឧបនាយករដ្ឋមន្ត្រី
- រាជកិច្ច
- ឯកសារ កាលប្បវត្តិ